

HAL BALZAN

IS-SEBA' SENA NRU. 37.

SETTEMBRU/OTTUBRU 1977

EDITORJAL

PITTURA, ŻEBGHA, U BALAVOSTRI

F'din l-ewwel hargha ta' wara l-festa titolari, ta' min jagħmel xi osservazzjonijiet f'waqthom li ma jistgħux ma jhallux il-gid mixtieq halli, jekk Alla jrid, il-festa tas-sena li gejjja tohloq impressjoni aħjar fost daww il-barranin li jiġu għaliha. Hadd ma jista' jiċhad li l-festa ta' din is-sena reggħet kienet wahda mill-kbar, li tabilhaqq tixraq lill-Madonna u li tħabbatha fil-wisa' mal-festi ta' rhula oħra, ukoll akbar minna. Għalhekk mhux se noqogħdu nintilfu fuq baned u ċerimonji u hwejjeg oħra tal-festa li jsiru minn sena għal sena u li huma parti mill-festa Maltija. Se nsemmu xi hwejjeg godda li mdorrijin naraw jizzanznu kull sena fil-knisja tagħna u fuq xi opri oħra li hemm bżonn isiru.

Nibdw mill-pittura. Din is-sena, għall-festa titolari, il-Prof. Emvin Cremona zanzan il-pittura tal-koppelletta tal-Kappellun tar-Rużarju. Il-Balzanin konna ilna nistennewha. Fl-aħhar waslet, u mill-kummenti li smajna jidher li l-poplu, fil-magħoranza tiegħu, hareġ sodisfatt. Imma issa nittamaw li x-xogħol ma jiqafx hawn jew jimxi b'pass ta' nemla. Nittamaw li sew il-Kappellan kif ukoll il-Kumitat tal-Pittura jkomplu jahdmu u jistinkaw halli għall-festa tas-sena d-dieħla jkollna l-kappellun kollu lest, u dak l-armaġ jtnizzel minn hemm darba għal dejjem.

L-istess haġa ngħidu għaz-żebgħa tal-knisja. Tliet snin u nofs ilu, fl-1974, inżebagħ u gie ndurat il-Kor, biex warajh titkompla l-bqija tal-knisja. Izda bdejna bil-kor, u bqajna bih biss! X'inhir-raġuni li għaliha x-xogħol/waqaf hekk hesrem? Iz-żebgħa kienet inxtrat u l-hadid u t-tavlar għall-armaġ kien inxtara wkoll. Issa jiġri li meta tiġi biex tkompli tinzebaħ il-knisja, il-kor diġà jkun beda bħal jeqdiem. Nagħmlu appell lill-irġiel u z-żgħażaġ tal-Parroċċa sabiex joffru mqar ftit mill-hin liberu tagħhom u jmiddu jdehom halli dan ix-xogħol jtkompla. Nittamaw li min hu responsabbli jiehu x-xogħol taz-żebgħa bis-serjetà sabiex il-knisja tagħna tiehu bixra għall-aħjar.

L-aħhar kelma tagħna hija dwar il-balavostri li kellhom isiru fuq il-bejt tal-knisja. Wara l-polemika li konna xandarna dwar dan is-sugġett fuq il-gazzetta tagħna daqs sena ilu, jidhrilna li ma għandna nżidu xejn iżjed, hliet li hemm bżonn li din il-kwistjoni tinqata. Jekk il-balavostri għandhom isiru, nagħmluhom, għaladarba hemm il-flus għalihom. Però, kif ktibna drabi oħra, jidhrilna li qed noholqu l-impressjoni li biex f'Hal Balzan issir opra ġdida, iridu jgħaddu s-snin. U dan żgur li ma jiddependix mill-poplu, li minn dejjem kien ġeneruż għall-aħhar.

L-INDAFA FIT-TOROQ

Toroq indaf ifissru ambjent nadif, u dan jixhed poplu ċivilizzat. It-toroq tar-raħal tagħna huma toroq nodfa, u għalhekk Hal Balzan dejjem kellu isem tajjeb u sa minn żmien ilu kien imfittex minn hafna nies biex igħixu fih. Izda xi kultant mhux ir-residenti kollha jifhemu l-importanza ta' l-indafa fit-toroq tagħna. Issib min, fis-satra tal-lejl, johroġ jarmi barra oġġetti moqzieħa li żgur ma jkunx iridhom wara biebu; issib oħrajn li jixhtu barra bcejjeħ ta' njam u hadid li, billi jkun kbar u tqal, ma jingarrux minn tal-R.D.C. u allura jibqgħu hemm u jkerrhu triq. Dawn il-hwejjeg m'ahniex nivvintawhom, imma huma lmentj fuq fatti konkreti li graw fir-raħal tagħna. Lanqas m'hija haġa sabiħa li wieħed jipparkja l-karrozza nofsha fuq il-bankina u nofsha fit-triq, l-aktar issa li dieħla x-xitwa u l-bankini jintużaw min-nies aktar minn qabel, l-aktar wara xi halba xita. Haġa kerha wkoll hija li karożzi li ma jintużawx jithallew jissaddu u jispiċċaw fit-toroq. Nittamaw li anke l-pulizija tieħu l-passi meħtieġa f'dan ir-rigward, sabiex Hal Balzan jibqa' jgawdi l-isem sabiħ li dejjem kellu.

STARLETS

284, HIGH STREET, BALZAN

STATIONERY, TOYS, PAPER BACKS,
NEWSPAPERS AND CIGARETTES

Telephone: 41644

IL-FESTA TITULARI

f'ghajnejn l-emigranti Balzanin

Din is-sena wkoll, bħas-snin l-imghoddija, għall-festa ta' Marija Annunzjata ma naqsux li jiġu fostna numru kbir ta' emigranti Balzanin li għazlu li jqattgħu l-vaganzi tagħhom f'Malta f'dawn il-jiem għeżiż tal-festa ta' raħal twelidhom. Qabel hallew Malta, ah-na kellimniehom u hadna l-impressjonijiet tagħhom dwar il-festa li għaddiet.

Edward Magro

Is-Sur Edward Magro, Balzani, emigrant fl-Awstralja, li kien għall-festa ta' raħal twelidu ta' din is-sena wara dsatax-il sena, qal li l-festa kienet verament suċċess minn kwalunkwe lat, sew il-festi ta' gewwa l-knisja, kif ukoll il-festi ta' barra. Tant kien kommiss b'dak li ra li l-ferħ tiegħu espremieħ bid-dmugħ f'ghajnejn. Għal dak li hu tiżzin ta' barra, impressjonah tassew. Hu qal li r-raħal huwa verament imzejjen sabiħ, b'mod speċjali t-tiżzin il-ġdid li sar fir-raħal kollu.


Mieghu, is-Sur Magro kellu ż-żewġ uliedu subien, Gerald ta' ghaxar snin u Joseph ta' disa' snin. Dawn kienu verament "thrilled" fil-festa u hadu tant gost biha. Il-knisja għogħithom wisq u anke t-tiżzin ta' barra għogħithom immensament. Tant hadu gost li jixtiequ li xi darba oħra jer-għu jarawha.

M.C. Smith

Mrs. M.C. Smith kienet ma' hutha Hal Balzan għall-festa ta' dawn l-aħhar sentejn. L-impressjoni tagħha fuq dawn l-aħhar żewġ festi kienet li dawn kienu żewġ festi sbieħ ferm u li l-festa ta' din is-sena kienet aqwa minn tas-sena l-oħra. Hija qalet li l-festa ta' l-Annunzjata qed tiġi ċelebrata aħjar hafna minn daww li kienu jsiru meta kienet għadha toqgħod hawn Malta, li hi halliet fl-1939 biex marret tghix l-Ingilterra. Hija qalet li l-armaġ, sew fil-knisja u kemm fit-toroq, żdied hafna u mressjonatha hafna t-triq ta' quddiem il-knisja. It-tiżzin ta' din it-triq huwa "superb", komplet tghid, speċjalment meta l-vara tkun għaddejja minn qalb daww il-pavaljuni sbieħ. Għogħbha hafna l-marċ li jsir wara li tidhol il-purċisjoni. Hija qalet li dan il-marċ huwa brijuż hafna u l-ghors taz-żgħażaġ ikompli jalleg-rah. Spiċċat tghid li l-festa ta' din is-sena kienet verament suċċess u tat il-prosit lill-organizzaturi kollha.

Anthony Borg

Is-Sur Anthony Borg, Balzani li emigra għall-Kanada tlettax-il sena ilu, irnexxielu jiġi jara l-festa tar-raħal li fih twieled wara li kien ilu ma jara għal dawn is-snin kollha. Huwa qal li din is-sena l-festa kienet wahda mill-aqwa festi li



L-Artal tas-Ssmu. KURĊISS II JIJSAB AL-KAPPELLUN tan-naħa tal-lemin fil-Knisja Parrokkjali. Dwar il-bidu ta' dan l-artal, ir-Relikwija tal-"Vero Ligno", u xi festi marbutin miegħu, iġharrafna Dun Gwann Dimech fil-kitba tiegħu f'pagna 2.

qatt ra f'haġtu, jekk mhux l-bintu, is-sinjorina Pauline, li aqwa wahda. Il-funzjonijiet qalet li hija kienet verament tal-knisja kienu ferm sbieħ u sodisfatti li ra l-festa wara li organizzati tajjeb u għamel kienet ilha ma taraha tlettax-hiltu biex ma jitlifx wahda. il sena. Il-funzjonijiet tal-Rigward il-festj ta' barra u n-knisja kienu tassew haġa li nar, sew ta' l-art u kemm ta' l-ajru, dawn kienu xi haġa bar-ra mis-soltu. Huwa skanta bit-tiżzin li sab u qal li dan hu verament sabiħ. Huwa qal li t-to-sbieħ u l-marċ brijużi tant tanqas li tidhol fil-ispiritu tal-festa mingħajr ma trid, verament sabiħ lir-raħal "b'mod speċjali bħali li kont il-f'dawn il-jiem tal-festa. nieqsa dawn is-snin kollha."

Is-Sur Borg kellu miegħu lil

• ikompli f'pagna 4

BEBE

L-AQWA HANUT
GHALL-HWEJJJEĠ
TAT-TFAL

IL-KURCIFISS

**Stampata fil-
Lux Press
Hamrun.**

X'ĠARA FOSTNA

A black and white portrait of a young man with dark, wavy hair, looking directly at the camera. He is wearing a light-colored suit jacket over a white shirt and a dark tie. The background is a textured, mottled grey.

L-abbatini hallew Malta nhar it-3 ta' Awissu, flimkien ma' tletin abbati ieħor minn diversi parroċċi f'Malta u Għawdex, u kienu akkumpanjati minn Dun Alwiġ Deguara, Direttur Nazzjonali, u Dun V. Cachia. L-abbatini, li reġġu lura Malta nhar il-15 ta' Settembru, kellhom diversi attivitajiet u laqgħat interessanti kemm damu f'Ruma.

Minbarra x-xogħol normali taqgħom fil-Bażilika ta' San Pietru, l-abbatini żaru hafna postijiet ta' interess, bħal knejjes u mużej, kif ukoll imkejjien oħra ta' rikreazzjoni. Huma ltaqgħu mal-Kardinal Marella, malkavallieri ta' Malta, kif ukoll ma' diversi isqifijiet u personalitàjiet oħra. Fuq kollox huma kienu ferħanin wisq li kienu daqshekk qrib tal-Papa Pawlu VI.

Aħna nifirġu liż-żewġ żgħażaġħ Balzanin qħal din ix-xorti li kellhom li ntgħazlu fost hafna tfał oħra, u nagwurawlihom li l-memorji ta' din iż-żjara f'Ruma jibqggu jiftakruhom.

Iżda dwar din ir-Relikwija naqraw aktar fir-relazzjoni tal-Viżta ta' l-Isqof Alpheran De Bussan li għamel nhar is-6 ta' Diċembru 1729. Nafu li dan l-Isqof mar quddiem dan l-artal tal-Kurċifiss, nizel għarkobbtejh u nċensa r-Relikwija tas-Salib Imqaddes. Insibu wkoll li din ir-Relikwija tal-"Vero Ligno" qiegħda f'teka ta' l-injam

Il-festa maghrufa bhala l-festa ta' l-Invenzjoni tas-Salib, jigi- fieri meta Sant' Elena sabet is-Salib li fuqu gie msallab Gesu Kristu, giet imwaqqfa fil-Knisja Latina kollha mill-Papa Girgor XI fis-seklu XIV u giet stabbilita l-gurnata tat-3 ta' Mejju, biex tkun jum il-Festa (9) L-ewwel festa ta' l-Invenzjoni tas-Salib fil-Knisja taghna nsibuha msemmija li saret nhar it-3 ta' Mejju 1719. Din il-festa kienet tikkonsisti f'ghasar kantat, quddies kantata u priedka. (10)

Aktar tard insibu li din il-festa bdiyet issir b'mod aktar solenni u kienet toħroġ il-proċessjonij bir-relikwija tas-Salib taħt il-baldakkin.* Din il-festa baq-ghet fil-Kalendarju sat-3 ta'

‡ Il-ktieb nru. 3 tal-kontijiet
jurina kif din il-festa ta' l-In-
venzjoni tas-Salib bdiet issir
b'aktar solennita' meta jghid'ina
li meta fis-sena 1762 kienu pro-
kuraturi ta' l-artal tal-Kurčiss
Dun Pietru Pawl Gatt u Dun
Gwann Battista Zarb, hallsu li-
Celebrant, lill-Ministri, lill-orga-
nista, lil min ghamel l-incensier,
lil-panigerista, lis-sagr'stan
ghall-haxix (rang u klin).

1. COCCO PALMIERI D.: Visit.
Past. fol. 251.
2. COCCO PALMIERI D.: Visit.
Past. fol. XIV.
3. CANAVES J.: Visit Past. A.
k'v. Kurja.
4. GORI MANCINI G.: Visit.
Past. fol. 385.
5. ALPHERAN DE BUSSAN
P.: Visit Past. fol. 727.
6. ALPHERAN DE BUSSAN P.:
Visit. Past. fol. 330.
7. ALPHERAN DE BUSSAN P.:
Visit. Past. fol. 727.
8. LABINI V.: Visit. Past. fol.
289.
9. DIZIONARIO DELL'ECC-
LESIASTICO VOL. I p. 776.
10. Lib. 25. vol. 117. Arkiv. Parr.
11. ORDO DIVINI OFFICII
PERS. ANN. 1960, 1961, 1972.
12. EISENHOFER L.: Compen-
dio Liturgico Mm. 179 p.
119.
13. Lib. 25. fol. 117. Ark. Parr.
14. Lib. Obblighi 1707 — 1785.
Lib. 11.

IL-FESTA LI GHADDIET

Il-festa ta' Marija Santissima Annunzjata ta' din is-sena, li giet iċċelebrata bejn it-3 u l-10 ta' Lulju, għaddiet u marret bħall-festi ta' qabilha. Il-festa kienet verament denja ta' dan il-kbir misterju ta' l-Inkarnazzjoni ta' l-Iben t'Alla. Tant hu hekk li halliet impressjoni tajba fil-pubbliku in ġenerali u minn fomm il-barranin ma tismax hliet kliem ta' tifhir fuq il-festa li għamilna. Bosta u bosta kienu dawk li kkummentaw hekk dwar il-festa tagħna. X'festa kelliha Hal Balzan! U kemm kelliha nar! Kument tajjeb għax il-festa tagħna kienet verament suċċess billi kienet komplita minn kollox.

Din il-festa li dehret hekk jenhtieg biex issir il-festa, kbira ma kelliha wisq affarijiet aktar minn tas-snin ta' qabilha, għajr biss xi ftit tal-logħob tan-nar aktar minn tas-soltu, għax id-disa' baned li hadu sehem fil-festa ta' din is-sena ilhom jiehdu sehem fil-festi ta' qabel. It-tizjin tat-toroq hu dak tas-snin l-imghoddija hliet biss għaxar bandalori godda tat-trufej. Għal dak li hu tizjin fil-knisja, din is-sena kelliha parti mill-pittura fil-koppletta tal-kappellun tar-Rużarju u żewġ ventartali rrakkmati.

Nahseb li kulhadd jifhem li biex issir festa bħal dik li kelliha jenhtieg hafna u hafna preparazzjonijiet, Dawn kienu mwettqa minn bosta u bosta nies li jagħmlu dan ix-xogħol mingħajr ebda tama ta' hlas. Biss dawn jagħmlu biex dejjem ikabbru l-festa ta' Marija Annunzjata, patrunka tagħna l-Balzanin u l-ghozza ta' kull min hu verament Balzani. Nibda biex ngħid li l-festa fil-knisja titlob hafna xogħol, sew biex torganizza l-funzjonijiet li għalihom jiehu hsiab il-Kanoniku Dun Karm Sciberras, il-mahbub Kappillan tagħna, u sew biex jintrama l-armar kollu li jzejjien il-knisja, li għalih hemm il-habrieki sagristan tagħna s-Sur Valentino Chetcuti, meghjun minn ftit ferm nies.

Niġu issa għat-tizjin tal-knisja minn barra u t-tizjin l-iehor tal-maggor parti tat-toroq tar-rahal tagħna. Għal dawk-xogħol għandna ż-żewġ kazini tal-festa, il-Kazin tal-Banda San Gabriel u l-Kazin ta' Marija Annunzjata.

Għidha kemm-il darba f'kitbiet ohra tiegħi li r-rahal tagħna għandu kull ma

id-dilettanti, meta ma jkunux jahdmu l-logħob tan-nar għall-festa tagħna, huma jkun qed jahdmu l-logħob tan-nar għal xi festa ta' rahal iehor, u l-qlich li huma jakkwistaw ma jixhtuwx fi bwiet-hom iżda jziduh mal-gbir tan-nar li jsir fir-rahal tagħna. Għan-nar ta' din is-sena, dawn hargu 'l fuq minn seba' mitt lira mix-xogħol li għamlu għal irhula ohra. Mhux ta' b'xejn li fir-rahal tagħna qed ikollna n-nar li qed ikollna, u dan hu dovut kollu għas-sagrificċju li qed jagħmlu dawn id-dilettanti tan-nar.

Jiddispjaċini ngħid li wara l-festa li għaddiet deher artikolu f'gazzetta lokali fejn il-kittieb ilmenta dwar il-gbir li jsir fir-rahal tagħna. Biss jiena ċert li lil dan it-tali li qal li hu mdejjaq b'dan il-gbir, hadd ma obligah jagħti bil-fors. Mill-banda l-ohra, persważ ukoll li dak li kiteb dak l-artikolu żgur li ma għandux jigri fil-vini tiegħu l-veru demm Balzani għax kieku mhux talli ma kienx jilmenta imma kien japprezza s-sagrificċju li jsiru mid-dilettanti tal-festa huma min huma, li jagħmlu hilitom kollha biex jtnaqqsu kemm jista' jkun l-ispejjeż biex issir festa kbira kif kelliha din is-sena u fis-snin l-imghoddija.

Nagħlaq billi nagħti prosit lil kull min hadem għall-festa, sew ta' gewwa u kemm ta' barra, u b'mod speċjali lid-dilettanti tan-nar. Nappella jill-veri Balzanin biex jibqgħu shah f'din il-fehma u jahdmu aktar biex dejjem ikabbru l-festa tagħna ta' Marija Annunzjata, u jiena żgur li Hi mis-sema titfa l-harsa helwa tagħha lej-hom u tberikhom ilkoll. Viva Marija Annunzjata.

Valentino Muscat

MEDALJI OHRA TAL-FIDDA GHAS-SUR TONY FENECH

Bejn is-26 ta' Mejju u l-5 ta' Gunju ta' din is-sena, fir-RAI AMSTERDAM CENTRI fil-Olanda, saret l-Amphilex 77 International Stamp Competition. Din il-kompetizzjoni nżammet taht l-awspiċi tal-"Federation Internationale de Philatelie". Din kienet wahda mill-aqwa esebizzjonijiet li saru, sew għall-kwalita' tal-materjal li kien esebit, kif ukoll għall-mod kif tmexxiet. Ta' min ighid li esibituri Maltin rebhu hafna premijiet, fost-hom is-Sur Tony Fenech, wild Balzani, li rebah medalja tal-fidda għall-kollezzjoni tiegħu ta' "Rare Malta Covers" li tinkludi l-1/2 yellows, Registrations, Zeppelins u First Day Covers. Is-Sur Fenech ilu jiehu sehem f'kompetizzjonijiet ta' din ix-xorta, u bosta drabi gie minn ta' quddiem u rebah premijiet, Is-Sur Fenech jin-teressa ruhu hafna fil-filatelija. Huwa ferm attiv f'dan id-delizzju tiegħu. Hu assistent teżorier tal-Malta Philatelic Society u jiehu hsiab il-bdil tal-bolli tal-membri ta' din is-soċjeta'. Ahna nifirhulu minn qalbna u nixtiequ aktar suċċess fil-gejjieni.

ROKNA GHAT-TFAL

Tfal għeziež,

F'wahda mill-granet tal-vaganzi li għadhom kemm spiċċaw, wara l-ikla ta' nofs in-nhar imteddejt fis-sodda biex nistrieħ ftit. Fit-triq, taht it-tieqa tiegħi, kien hemm xi ftit tfal jilagħbu l-ballun, li bdew ighajtu u jwerzqu kemm jifilhu. Il-ġirien hargu jsikkthom iżda xejn ma taw każ tagħhom. Gara li minflok ma strihajt aktar qomt għajjen, u żgur li bhali għalhom il-ġirien.

Bosta minn dawn it-tfal kienu ta' nies puliti u ta' ċerta edukazzjoni. Iżda t-tfal ftit li xejn kienu edukati, jew kienu jahsbu li l-edukazzjoni qiegħda biss filli tghid 'grazzi' jew 'jekk jogħġbok'.

Għalhekk deherli li tkun haġa siewja hafna li fil-kitba qasira tiegħi ta' kull xahrejn spiss insemmlkom dwar il-vera edukazzjoni.

Tfal, intom bħal haddiehor għandkom dritt li tilagħbu u tiehdu pjaċir. Iżda tagħmlu haġa wisq sabiħa li fil-waqt li tilagħbu u tiehdu pjaċir, fi-istess hin toqogħdu attenti li ma ddejjux jil haddiehor.

Xi tfal donnhom ma jafux jilagħbu jekk fi-istess hin ma jghajtux, ma jwerzqu jew ma jkissrux bosta ngieg jew sigar li jkun hemm madwarhom. Ohrajn li jkun jilagħbu l-futbol f'nofs ta' triq lanqas biss ma jieqfu ftit meta jaraw għaddejja xi mara b'xi tarbija jew xi raġel jew mara xjuh, avolja dawn stess jitolbuhom biex jieqfu ftit sakemm ighaddu.

Min hu tassew edukat issibu edukat f'kollox ukoll fil-logħob tiegħu. Ifittex mhux biss li jiehu gost hu, iżda wkoll li jagħti gost lill-ohrajn.

Għalhekk, għeziež tfal, tant meta tkunu fi-iskejjel tagħkom kemm meta tkunu d-dar, fittxu dejjem li l-logħob tagħkom ikun meqjus u li f'ċertu hinijiet ta' mistrieħ ma tghollux il-vuċi tagħkom b'mod li tisfrattaw il-mistrieħ ta' haddiehor.

KOMPETIZZJONI BIL-PREMJU

Tfal,

Għall-kompetizzjoni ta' din il-harga, hsiabna li ner-għu nagħmlukom anagramma ohra. Għal dawk li forsi nsew x'inhi anagramma sa ner-għu ntukom id-definizzjoni tagħha. Anagramma tisser kelma li minnha stess tista' ssir kelma ohra, jew ahjar tqalleb l-ittri ta' din il-kelma u ifforma kelma ohra. Eżempju: minn Haseb nagħmel AHSEB, SEBAH. Mela kull ma għandkom tagħmlu hu li tohorgu żewġ kelmiet biss minn kull wahda minn dawn: HATBA, LASTA, XIARBA, TIFEL. Bħas-soltu, ibagħtu l-kompetizzjoni tagħkom f'envelop magħluq u ndirizzawh lill-Kazin tal-Banda San Gabriel jew impustawh intom stess fil-letter box ta' l-istess kazin. Għandkom żmien sa nhar is-Sibt, 5 ta' Novembru, 1977.

It-twegibiet ta' l-ahhar kompetizzjoni kienu: (1) Tarxien (2) Il-parroċċi l-ohra f'Malta li għandhom it-titular tagħhom il-Madonna huma 27.

Ir-Rebbieh tal-kompetizzjoni tal-harga speċjali tal-festa hu Noel Cini li jogħod 'Jostel', New Street in Main Street Hal Balzan. Il-premju niehdu hsiab nibagħtuhulu.

COMBINED INDUSTRIES LIMITED

JOSEPH LICARI — TOBACCO DIVISION

Telephone: 24301

ARS VITREA — GLASS AND MIRRORS DIVISION

Telephone: 40323

UTILITY WOODWORKS — FURNITURE AND JOINERY DIVISION

Telephone: 42027

MALTA ALUMINIUM LIMITED

Telephone: 42027

100, ST. ANTHONY STREET, LIJA, MALTA.

Cable Address: Jolica, Malta.

MILL-UFFIĊĠU PARROKKJALI

Saru wlied Alla bil-Magħmudija

Angela Depasquale, bint Henry u Nancy.
David Tedesco, bin Wilfred u Carmen.
Charmaïne Brincat, bint Louis u Mary.
Jonathan Bonnici, bin Carmel u Mariella.
Geoffrey Camilleri, bin Paul u Grace.
Fleur-Marie Borg, bint Guido u Jane.
Emmeline Camilleri, bint Joseph u Mary.
Kevin Joseph Ciantar, bin Anthony u Nathalie.
Joseph Portelli, bin Joseph u Yvonne.
Lawrence Grech, bin Joseph u Mary.
Daniella Pisani, bint Charles u Doris.
Tiziana Borg, bint Carmel u Pauline.
John Mallia, bin Saviour u Mary.
M. Victoria Sa'd, bint Joseph u Antonia.

Iffurmaw familja għida fil-Parroċċa

Curt Lennart Karlsson u Nancy Pullicino.
Anthony Lia u Josette Blackman.

Inghaqdu mal-familja tas-sema

Robbie Pace.
Anthony Bonaci.
Maria Falzon.
Annunzjata Sammut.

IL-FESTA

ITTRI LILL-EDITOR

• ikompli minn paġna 1

Kien hawn ukoll bintu l-oħra, is-sinjorina Carmen, li qalet li meta kienet il-knisja għall-funzjonijiet hi hasset eċċitament speċjali meta semgħet dik il-mużika li tferrah u meta harset lejn il-vara grazzjuża u sabiha ta' l-Annunzjata. Kompliet tgħid li ahna l-Balzanin għandna knisja mżejna ferm sabiħ. Il-festi ta' barra għogħbuha ferm u ferm; iżda l-aktar haġa li laq-titha kienet il-proċessjoni bil-vara tal-Madonna li xtaqitha ma tispicċa qatt. Hija qalet li l-vara tghaxxaq kull fejn tghaddi. Qalet ukoll li hija haddet bosta films sew fil-knisja u anke fit-toroq, anke ta' mur-tali u nar ta' l-art, u saħansitra telgħet fil-kamra tan-nar u ffilmat il-logħob kollu qabel inħaraq. Spiċċat tgħidilna li dawn il-films se turihom lil hutha l-oħra li ma kelliomx ix-xorti li jiġu magħhom biex igawdu l-festa, u qalet li huma qegħdin jistennwhom bil-herqa.

George Vassallo

Emigrant iehor li kien fost-na din is-sena għall-festa ta' Marija Annunzjata kien is-Sur George Vassallo, żagħżuġ ta' 23 sena, li issa ilu nieqes minn Malta erba' snin u qed igħix Londra. Huwa fahhar hafna l-festa ta' din is-sena; qal li kienet festa organizzata tajjeb, u li donnha qed tikber u titjeb kull sena. In-nar kien mill-aħjar. Is-Sur Vassallo kelli kliem ta' apprezzament lejn il-festi tal-knisja billi dawn, qal, izommu l-ispirtu reliġjuż tal-festa Maltija; min-naħa l-oħra, huwa wera wkoll l-importanza tal-festa esterna, billi din hija karatteristika tagħna i-Maltin u għalhekk għandna

DONAZZJONIJIET

Nick Bonello £M1;
John Sammut 50c; Lawrence Attard £M1; N.N. £M3; Dr. Joseph Zammit M.D. 50c; Miss Phyllis Falzon £M1; Mr. Winston Zammit 50c; N.N. £M5; Mr. Ant. Borg u żewġ uliedu Miss Pauline u Miss Carmen £M5.

VITAFOAM

ISEM TA' GARANZIJA

PRODOTTI —

SAQQIJET

IMHADED

CUSHIONS U AFFARIJIET

OĦRA TAL-FOAM

Irrikorra:

VITAFOAM MALTA LIMITED

Industrial Estate, San Ġwann (B'Kara)

Telephone: 36275/76

IL-FESTA TITULARI TA' MARIJA ANNUNZJATA 1977

Sur Editor,

Issa li għaddiet il-festa b'wiċċ il-gid, jiena bħala Segretarju tal-Kazin Marija Annunzjata, inhossni fid-dmir li niringrazzja lil dawk kollha li għenu biex il-festa tagħna tirnexxi bħalma rnexxiet fl-imghoddi.

Nibda biex niringrazzja lill-President u l-membri shabi tal-Kumitat, tax-xogħol li għamlu kemm matul is-sena kif ukoll fil-jiem tal-festa. Niringrazzja wkoll lill-benefatturi kollha li għenuna fil-finanzi biex nilhqu mal-ispejjeż. Niringrazzja lin-nisa tad-dar u żwieġhom talli hadu paċenzja bija u bi shabi li niġbru, peress li kull nhar ta' Hadd konna mmorru ndejquhom u nhabbtulhom il-bieb, u dawn bid-dahqa fuq fommhom kienu jifthulna u jagħtuna dik ix-xi haġa għall-festa.

Niringrazzja lil dawk iż-żgħażaġh kollha li bl-enerġija tagħhom magħqudin mal-ferħ tal-festa allegraw dawk il-marċi tal-baned ferrieħa li ferħu r-raħal tagħna fil-jum tal-Gimgha, l-aħhar tat-tridu, is-Sibt lejlet il-festa, u b'mod speċjali l-Hadd fil-marċ ta' fil-ghodu, li anki l-ommijiet taż-żgħażaġh harġu mid-dar biex ma' wliedhom stess igawdu l-festa mahbuba tar-raħal. Nispicċa biex nagħlaq ir-

ringrazzjament tiegħi billi niringrazzja lill-Kumitat tal-Baned 12th May ta' Haż-Żebbuġ, Santa Katerina taż-Żurrieq u Konti Ruggieru tar-Rabat.

Fl-aħarnett nagħti prosi lill-Kumitat tal-Kazin San Gabriel għax-xogħol li għamel biex il-festa tirnexxi, u ma rridx ninsa nagħti prosi lid-dilettanti tan-nar li wara sena sagraficcju biex hadmu dak ix-xogħol kollu jist-hoqqilhom kull tifhir. Nagħlaq dawn il-kelmejn billi nagħti prosi lil John Azzopardi li din is-sena kabbar il-festa billi wara li dahlet il-vara haraq in-nar tal-art li għamel hu stess. Prosi tassew, u nispera li sena oħra nagħmlu festa akbar halli nkab-bru l-isem tar-raħal tagħna.

Grazzi u prosi lil kulhadd.

Charles Chetcuti

Segretarju,

Kazin Marija Annunzjata.

Sur Editor,

F'isem shabi tal-Kumitat tal-Kazin tal-Banda 'San Gabriel' nixtieq niringrazzja minn qalbi lil dawk kollha li b'xi mod jew iehor — bix-xogħol ta' l-id, jew bl-ghajjuna finanzjarja — hadmu biex jagħmlu l-festa li għaddiet suċċess bħal dawk ta' qabilha.

IL-LUNZJATA T'GHAWDEX U L-KARMELITANI

Sur Editor,

Fit-tieni taqsima ta' l-artiklu tiegħu "Il-Knisja tal-Lunzjata fir-Rabat t'Għawdex" fil-harga nru. 34, il-Kan. Dun Nikol Vella Apap igħid: "is-sinjura Sibilla kienei halliet kulma kellha f'Għawdex lill-Kunvent tal-Karmelitani ta' l-Imdina". Dan mhu veru xejn għax is-sinjura Sibilla qatt ma halliet xejn lill-Kunvent tal-Karmnu ta' l-Imdina. Dan jikkonfirmah il-kittieb stess meta jgħid: "Din is-sinjura mietet min-ghajr werrieta u dahal werriet tagħha l-Gvern."

ngħozzuha. Il-festi esterni, temm igħid is-Sur Vassallo, huma żvog u rikreazzjoni għall-poplu u t-turisti jap-prezzawhom hafna. Meta huwa wera film bil-kulur tal-festa ta' Hal Balzan barra minn Malta, dan intlaqa' tajjeb ferm..

Fil-harga nru. 35, il-Kav. Joseph Borg K.M., Ph.C., L.P. jagħmel xi riflessjonijiet ta' natura storika dwar dan l-is-tess artiklu. Igħid: "Dawn iż-żewġ knejjes... u mogħtija flimkien ma' hafna għelieqi fil-qrib tagħhom lill-Patrijiet tal-Karmnu li huma kienu għadhom kemm għagħlu jiġu hawn minn Sqallija f'dik is-sena stess (1370)". Aktar 'il quddiem igħid ukoll: "Dawn il-patrijiet Karmelitani qatt ma hadu f'idejhom dil-knisja tal-Lunzjata t'Għawdex, però naturalment żammet l-ghelieqi ta' magħha li ftit minnhom għadhom tagħhom sal-lum."

Nibda biex ngħid li lill-Karmelitani qatt ma għet mogħtija l-knisja tal-Lunzjata t'Għawdex. Mela, la qatt setgħu jaċċetta-wha u lanqas jirrifjutawha. Il-miġja ta l-Karmelitani f'Malta hija xort'oħra minn kif hija rrakkuntata fil-artiklu, u peress li hija storja twila nirreferi liż-żewġ kittieba u lil kull min hu nteressat fl-istorja vera għall-kteib "L-Ewwel Karmelitani f'Malta u L-Ewwel Knisja u Kunvent tagħhom il-Lunzjata l-Qadima" 1418-1659, li tiegħu qed nib-ghatlek kopja.

Sahha. Dejjem tiegħek, P. Serafin Abela O. Carm

Hafna jafu li s-suċċess ma jingix wahdu iżda huwa l-frott ta' l-organizzazzjoni, tax-xogħol, ta' l-onestà u tas-sagraficcju. Is-suċċess huwa wkoll frott l-ghaqda ta' bejnietna — għaqda li fuqha nbnew is-sisien ta' dan il-kazin u li minn dejjem għet imfahhra mill-Balzanin kollha.

Mela ejjew ningħaqdu u nib-dew ix-xogħol biex bl-ghajjnuna ta' kulhadd nagħmlu l-festa ta' Marija Annunzjata 1978 suċċess iehor. Grazzi u Prosi lil kulhadd.

Guido Borg

Segretarju Onor.

Kazin San Gabriel

Sur Editor,

Nixtieqek, jekk jogħġbok, tip-permittili ftiġ ta' l-ispazju fil-gazzetta tagħna "Hal Balzan" sabiex nuri l-opinjoni sinċiera tiegħi dwar il-festa tar-raħal tagħna. Nibda biex ngħid mil-ewwel li l-festa tagħna kienet suċċess kbir, suċċess misthoqq għall-hidma ta' hafna Balzanin.

Però f'kull haġa tajba dejjem hemm dak id-daqsxejn hażin; u għalhekk nixtieq nikkritika ftiġ, għax forsi l-kritika tkun il-kaw-za li haġa tajba titjeb aktar. Ir-rid nibda biex insemmi dik id-daqsxejn emulazzjoni li te-żisti bejn iż-żewġ kazini li jiehdu hsieb l-orga-nizzazzjoni tal-festa titulari. Din tinħass l-aktar il-Gimgha fil-ghaxija, l-aħhar jum tat-tridu, meta fir-raħal ikollna żewġ baned, bir-riżultat li n-nies tar-raħal ikunu maqsumin, min mal-marċ ta' fuq u min mal-marċ ta' isfel. Minbarra li qed nonfqu flus żejda, meta nistgħu nonfquhom fl-armar jew f'xi haġ'oħra, jien lili din il-haġa ma ddoqqlix.

Haġa oħra li nixtieq insemmi huwa d-diskors kommoventi u magħmul mill-qalb li nqara fuq iz-zuntier hi u diehla l-vara. Biss l-apparat ta' 'loudspeaking' xejn ma kien adattat, hekk li dawk li kienu barra z-zuntier ma semgħu xejn jew, jekk semgħu, semgħuh bil-mod u mhaw-wad. Dan gara fis-snin li għad-dew ukoll u minkejja l-kritika li kienet saret xorta baqa' ma sar xejn.

Minkejja din il-kritika li għamilt, b'danakollu nhoss li kemm is-Sibt kif ukoll il-Hadd in-nies li ġew Hal Balzan kienu ferm aktar mis-sena l-oħra, u dan juri biċ-ċar li aktar ma mmorru l-festa tagħna aktar qed tiehu fama. Nixtieq minn qalbi niringrazzja, nifrah u ninkoragġixxi lill-haddiema kollha tan-nar ta' l-art, kif ukoll tan-nar ta' l-aj-ru, li din is-sena kien ferm so-disfaċenti. Nifrah u nkompli ninkoragġixxi lil dawk li taw sehemhom f'dak li hu armar, kemm dak ta' ġewwa l-knisja kif ukoll ta' barra.

Fl-aħarnett nifrah lill-Balzanin kollha talli dis-sena l-festa spicċat fuq nota pozittiva ferm. Filwaqt li nittama li għas-sena d-diehla ssir xi haġa biex il-festa tkun aktar suċċess, nispiċċa billi nhegġeġ lill-Balzanin kollha biex flimkien nitolbu 'l Marija Annunzjata biex tberikna l-koll u tixhet minn fuq il-barka tagħha fuqna l-Balzanin kollha.

Balzani.

PROFILI BALZANIN — 7

KAN. SPIR SAMMUT



Il-Kan. Dun Spir Sammut twieled Hal Balzan fis-26 ta' Gunju, 1907, minn ġenituri Balzanin, l-iskultur Ġuzeppi Sammut u Emmanuela nee' Demicoli.

Dun Spir studja fl-iskola primarja tal-Gvern, imbagħad beda jistudja l-iskultura, id-disinn, u l-mudeli taħt il-Prof. Ant. Micallef fl-iskola ta' l-arti il-Belt. Sakemm kellu 32 sena kien għadu jaħdem ta' skultur fil-ġebel; f'daż-żmien hadem diversi statwi u ornamenti ta' stilijiet differenti. Fost ix-xoghlijiet li hadem f'diversi knejjes u vilel, insemmu fost l-oħrajn il-knisja kollha tas-Sacro Cuor u tan-Nazzarenu ta' tas-Sliema, u f'Hal Balzan l-arma ta' Mauduca fuq il-bieb tal-Villa Macedonia tal-Konti Mauduca.

Ta' 16-il sena dahal il-M.U.S.E.U.M. fejn sar soċju, u wara lahaq superjur, u dam f'dil-kariga għal 10 snin, sakemm għet l-vokazzjoni għal sacerdot u beda l-istudji privati tiegħu fil-lingwi taħt il-Prof. Mons. E. Coleiro. Imbagħad dahal is-Seminarju ta' Malta. Wara tliet xhur, billi kien fi żmien il-gwerra, is-Seminarju waqa' bil-bombi u Dun Spir talab li Mons. Gonzi biex jagħmel transfer għas-Seminarju t'Għawdex, u dan laq-ghu bil-ferha għall-kors teologi-ku ta' 4 snin. Fil-vaganzi ta' dan il-kors, Mons. Gonzi talbu biex jaħdem xi haġa ta' l-iskultura fis-Santwarju ta' Pinu, Għawdex. Dan ix-xogħol ġe approvat mill-British Institute of Culture' b'diploma u ktieb fuq l-arti.

Dun Spir ġe ordnat sacerdot fis-6 ta' April 1946. Kif lahaq Mons. Gonzi għamlu Prokuratur ta' San Mikiel u assistent ek-kleżjastiku ta' l-Azzjoni Kattoli-ka ta' Hal Balzan. Bħala Assis-tent m'għamilx hlief sentejn, imbagħad sar direttur spiritwali taż-żewġ presidja tal-Legion of Mary u għadu jokkupa dil-kari-ga sal-lum. Bħala prokuratur ta' San Mikiel hadem u rsista kemm felah u siefer darbtejn f'Ortisei biex issir l-istatwa ta' San Mikiel bis-sahha tal-bene-fatturi l-aħwa Falzon. Allavolja Dun Spir sar sacerdot hu m'abbandonax l-arti, tant li fil-knisja ta' Hal Balzan għandu bosta tifikriet. Hu kien ukoll membru tal-Kumitat tal-pit-tura. Rigward l-appostolat tiegħu, Mons. Arcisqof, fis-17 ta' Ottubru 1948, għamlu viċi-parro-ku fil-Kollegġjata ta' San Pawl, il-Belt, u dam f'dil-kariga sa l-24 ta' Ottubru 1953. Fl-20 ta' Ottubru 1930 lahaq Kononiku tal-Kollegġjata ta' San Pawl. Fl-1961 lahaq prokuratur tal-Knisja u tal-festa ta' San Pawl u kien hu li gab il-Banda 'San Gabriel' għall-ewwel darba l-Belt u għall-festa rrigalalha standard tal-Papa. Fl-ewwel ta' Jannar 1967, l-Isqof għamlu kap-pillan tal-Bon Pastur. Fl-1953 lahaq missjunarju fil-missjonijiet z-żgħira u illum huwa l-assistent superjur tagħha. Huwa wkoll kappillan ta' l-Għaqda għat-Trasport tal-Morda f' Lourdes u ilu jokkupa dil-kariga għal iżjed minn 22 sena.